

जिस तरह किसी को आस्था के लिए मजबूर नहीं किया जा सकता, उसी तरह किसी को नास्तिकता के लिए मजबूर नहीं किया जा सकता।
- सिगमंड फ्रायड

बरेली के प्रमुख समाचार

- शहामतगंज में पुलिस पर पेट्रोल बम फेंकने वाला आरिफ गिरफ्तार -II
- अनुशासन और नेतृत्व क्षमता के लिए खेल जरूरी -III
- शिव प्रतिमा के दर्शन कर लिया दिवाली मेले का आनंद -IV

बरेली , रविवार,12 अक्टूबर 2025



सिटी ब्रीफ

रेल नीर की जगह निजी ब्रांड की बोतल बेचने की शिकायत

बरेली, अमृत विचार : ट्रेन में रेल नीर की जगह निजी पैकिंग की पानी की बोतल बेचने की शिकायत सोशल मीडिया प्लेटफार्म पर अधिकारियों से एक यात्री ने शिकायत की है। इस मामले में डीआरएम मुरादाबाद ने जांच के निर्देश दिए हैं। यात्री दीपेश पाठक ने अपने एक्स अकाउंट से ट्रेन संख्या 13429 में सफर के दौरान शिकायत की कि बरेली से आनंद विहार टर्मिनल जा रही ट्रेन के 3एसी कोच (बी3) में ट्रेन के वेंडर ने यात्रियों को रेल नीर की जगह निजी ब्रांड की पानी बोतल दी। शिकायत पर संज्ञान लेते हुए डीआरएम मुरादाबाद के आधिकारिक एक्स हैंडल से जवाब दिया गया और कार्रवाई के निर्देश दिए गए।

पार्षद ने नगर विकास मंत्री को ज्ञापन सौंपा

बरेली, अमृत विचार : नगर निगम के वार्ड 64 के पार्षद जयप्रकाश राजपूत ने नगर विकास मंत्री एके शर्मा को ज्ञापन सौंपा, जिसमें उन्होंने अपने वार्ड में सरकारी जमीनों पर अवैध कब्जों की शिकायत की। उन्होंने आरोप लगाया कि सरकारी जमीनों को बेवक़र पैसा भी ह्रम कर लिया है। कई बार शासन और प्रशासन को पत्र लिखने के बावजूद कोई कार्रवाई नहीं हुई है। मंत्री ने उन्हें भरोसा दिलाया कि सरकारी जमीनों पर अवैध कब्जे नहीं होने दिए जाएंगे और जल्द ही कार्रवाई की जाएगी। इस दौरान कई अन्य पार्षदों ने भी मंत्री से मुलाकात कर अपनी समस्याएं बताईं।

कायस्थ चेतना मंच आज निकालेगा चित्रगुप्त की शोभायात्रा

बरेली, अमृत विचार : कायस्थ चेतना मंच भगवान चित्रगुप्त की शोभायात्रा रविवार को निकालेगा। शोभायात्रा शाम चार बजे से बाबा त्रिवेदीनाथ मंदिर परिसर से शुरू होगी।

अध्यक्ष संजय सक्सेना ने बताया कि शोभायात्रा की तैयारियां पूरी कर ली गई हैं। बताया कि शोभायात्रा धर्मकांठा चौराहे से लल्ला मार्केट होते भारत सेवा ट्रस्ट के सामने से कोहाड़ापीर पेट्रोल पंप चित्रगुप्त चौक पर पहुंचेगी, वहां से करीब साढ़े सात बजे गुड्डुबाग के चित्रगुप्त मंदिर पर यात्रा का विराम होगा।

आवास विकास कॉलोनी में पूरे दिन बना रहा बिजली संकट

बरेली, अमृत विचार : सिविल लाइंस सबस्टेशन से जुड़ी आवास विकास कॉलोनी में शनिवार को पूरे दिन बिजली का संकट बना रहा। अपर अभियंता रवि भटनागर ने बताया कि भूमिगत केबल में फाल्ट होने से बिजली गुल हो गई थी। ऊर्जा मंत्री के शहर में होने के चलते फाल्ट ठीक करने के लिए देरी से शटडाउन लिया गया। सुबह करीब 7 बजे गुल हुई बिजली शाम 5 बजे के बाद बहाल हो सकी। ऊर्जा मंत्री की मौजूदगी में भी शनिवार को शहर के कुतुबखाना, महानगर, जगतपुर और शाहदाना समेत अन्य जगह पर बिजली की ट्रिपिंग होने से उपभोक्ता परेशान होते रहे।

रात का पारा लगातार लुढ़क रहा 18.2 डिग्री सेल्सियस पहुंचा

कार्यालय संवाददाता, बरेली

अमृत विचार : बारिश के बाद से जिले का मौसम लगातार बदल रहा है। अक्टूबर के दूसरे सप्ताह में धीरे-धीरे रात में ठंड बढ़नी शुरू हो गई है। रात का तापमान लगातार गिर रहा है और दिन में धूप खिलने से तापमान में बढ़ोतरी दर्ज की जा रही है। मौसम विभाग के अनुसार शनिवार को न्यूनतम तापमान सामान्य से 3.4 डिग्री सेल्सियस कम 18.2 डिग्री सेल्सियस और अधिकतम तापमान सामान्य से 4.2 डिग्री सेल्सियस कम 30.2 डिग्री सेल्सियस रिकॉर्ड किया गया।

इस दौरान हवा में नमी सुबह के समय 65 प्रतिशत और शाम को 86 प्रतिशत रिकॉर्ड की गई। मौसम विभाग के अनुसार यह बदलाव पश्चिमी विक्षोभ और उत्तर भारत

70 साल में पिछली सरकारों ने लूटा, अब तेजी से हो रहा विकास

नगर विकास एवं ऊर्जा मंत्री एके शर्मा ने जीआईसी आडिटोरियम में 84.55 करोड़ की परियोजनाओं का लोकार्पण और शिलान्यास किया

कार्यालय संवाददाता, बरेली

अमृत विचार : नगर विकास एवं ऊर्जा मंत्री एके शर्मा ने शनिवार को जीआईसी आडिटोरियम में 84.55 करोड़ रुपये की लागत की 130 परियोजनाओं का लोकार्पण और शिलान्यास किया। इस दौरान मंत्री ने कहा पिछली सरकारों ने 70 साल सत्ता में रहकर खूब लूटा। सरकारी और निजी संपत्तियों पर कब्जे कराए और किए। संपन्न और औद्योगिक रुहेलखंड क्षेत्र को खूब उजाड़ा गया लेकिन अब वह दिन चले गए। यह क्षेत्र औद्योगिक विकास और आर्थिक संपन्नता में आगे बढ़ रहा है।

उत्तर प्रदेश में बरेली क्षेत्र अपनी पहचान बन चुका है। सरकार का उद्देश्य है कि समाज के अंतिम व्यक्ति तक विकास से जुड़े योजनाओं को लाभ पहुंचे। उन्होंने कहा कि प्रधानमंत्री नरेंद्र मोदी के विकसित भारत 2047’’ के लक्ष्य की दिशा में उत्तर प्रदेश सबसे अग्रणी राज्य के रूप में उभर रहा है। अब वो दौर नहीं रहा जब लोग जेल जाते थे और बिना जमानत वापस आ जाते थे। यह सरकार कानून के साथ खिलवाड़ करने की इजाजत नहीं देती।

‘विकसित उत्तर प्रदेश, समर्थ उत्तर प्रदेश’ महाअभियान के तहत आयोजित प्रबुद्ध जन सम्मेलन में उन्होंने सड़क निर्माण, नवनिर्मित पार्कों का विकास, सॉलिड वेस्ट मैनेजमेंट, स्मार्ट लाइटिंग सिस्टम और जलभराव निवारण कार्य जैसी परियोजनाएं का लोकार्पण और



विभिन्न योजनाओं का लोकार्पण व शिलान्यास करते नगर विकास एवं ऊर्जा मंत्री एके शर्मा, साथ में मेयर डॉ. उमेश गौतम, विधायक संजीव अग्रवाल, डॉ. एमपी आर्य, डॉ. केशव अग्रवाल, एमएलसी बहोरनलाल मौर्या, महाराज सिंह, अधीर सक्सेना व अन्य।

24 करोड़ की परियोजनाएं पूरी की गईं

ऊर्जा मंत्री ने कहा कि बरेली में 24 करोड़ रुपये की लागत से विद्युत विभाग की कई महत्वपूर्ण परियोजनाएं पूरी की गई हैं, जिनमें 95 एमवीए की क्षमता वृद्धि और 33 कंवी की नौ किलोमीटर लंबी नई लाइन का निर्माण शामिल है। परियोजनाओं के पूरे होने से शहर और आसपास के क्षेत्रों में बिजली आपूर्ति बेहतर होगी, जिससे उद्योगों, व्यापार और नागरिकों को सुविधा प्राप्त होगी। उन्होंने कहा कि सरकार का संकल्प है प्रत्येक घर और उद्योग को 24 घंटे विद्युत आपूर्ति सुनिश्चित करना है। जिले में पिछले तीन साल में एक हजार करोड़ के कार्य हुए हैं। इनमें लगभग 365 करोड़ रुपये के बिजनेस प्लान के तहत काम और आरडीएस योजना में करीब 350 करोड़ के प्रोजेक्ट पूरे किए गए हैं। इस वर्ष भी 86 करोड़ रुपये के कार्यों को मंजूरी दी है। उन्होंने कहा कि आने वाला साल नगर विकास और ऊर्जा विभाग दोनों के लिए अत्यंत महत्वपूर्ण है। अधिकारियों से कहा कि बरेली को स्वच्छ, सुंदर और तकनीकी रूप से आधुनिक शहर के रूप में विकसित करने की दिशा में कार्य निरंतर जारी रखें।

शिलान्यास किया। पीएम आवास के लाभार्थियों को प्रतीकात्मक कराएंगे कब्जा मुक्त : मजरा आड़ में करोड़ों की सरकारी जमीन पर कब्जा और दुकानें बनाने के सवाल पर नगर विकास मंत्री ने कहा

मेयर बोले-अब कोई

ऐसी गली नहीं, जहां स्ट्रीट लाइट नहीं

मेयर डॉ. उमेश गौतम ने कहा कि 2017 में जब नगर निगम की बागडोर संभाली उस वक़्त केवल 27 हजार लाइटें शहर में लगी थीं। आज 90 हजार स्ट्रीट लाइटें लगाई जा चुकी हैं। शायद ही कोई गली मोहल्ला ऐसा हो जहां लाइटें न लगी हों। दिसंबर तक सात मीटर या इससे अधिक चौड़ी सड़कों को सीसी बनाए जाने का संकल्प लिया गया है, इसके साथ 2026 में पांच मीटर से छोटी गलियों को सीसी बनाएंगे।

कि बरेली में सरकार की एक भी इंच जमीन किसी के कब्जे में नहीं रहने दी जाएगी। संपल और रामपुर में भी नगर निकायों की जमीन पर अवैध कब्जे कर इमारतें खड़ी की गई थीं। संपल

छपरा-अमृतसर

एक्सप्रेस 12 दिसंबर

से चलेगी नियमित

बरेली, अमृत विचार : रेल प्रशासन ने यात्रियों की सुविधा के लिए 15135/15136 छपरा-अमृतसर-छपरा साप्ताहिक एक्सप्रेस का नियमित संचालन छपरा से 12 दिसंबर से प्रत्येक शुक्रवार और अमृतसर से 13 दिसंबर से प्रत्येक शनिवार को करने का निर्णय लिया है।

सीपीआरओ पंकज कुमार सिंह ने बताया कि छपरा-अमृतसर साप्ताहिक एक्सप्रेस छपरा से 10:15 बजे प्रस्थान कर सीवान, थावे, तमकुही रोड, पडरौना, कप्तानगंज, गोरखपुर, खलीलाबाद, बस्ती, गोडा, बुढ़वल, सीतापुर, बरेली, मुरादाबाद के रास्ते अंबाला कैट, ढंडारी कलां, जालंधर सिटी, ब्यास से छूटकर अमृतसर पहुंचेगी। वापसी में ट्रेन अमृतसर-छपरा साप्ताहिक एक्सप्रेस शनिवार को अमृतसर से शाम 05.45 बजे प्रस्थान करेगी और गोरखपुर, कप्तानगंज, पडरौना, तमकुही रोड, थावे, सीवान होते हुए रात 11.55 बजे छपरा पहुंचेगी।

में डीएम ने 86 हेक्टेयर जमीन अवैध कब्जों से मुक्त कराई है। बरेली में भी इसी तरह की कार्रवाई की जाएगी। जिला पंचायत अध्यक्ष अध्यक्ष राश्मि पटेल, एमएलसी कुंवर महाराज

सिंह, विधायक संजीव अग्रवाल, डॉ. एमपी आर्या, बहोरन लाल मौर्य, आईवीआरआई के वैज्ञानिक अनुज चौहान, डीएम अविनाश सिंह, नगर आयुक्त संजीव कुमार मौर्य, मुख्य

पर्याप्त बिजली न मिलने से तीन सौ औद्योगिक इकाइयों पर संकट

कार्यालय संवाददाता, बरेली

अमृत विचार : परसाखेड़ा और सीबीगंज औद्योगिक आस्थानों की इकाइयों को पर्याप्त बिजली न मिलने से उत्पादन में आई गिरावट के संबंध में शनिवार को उद्यमियों ने ऊर्जा मंत्री को अवगत कराया। कहा- कि उद्यमियों को मोटा नुकसान हो रहा है। सरकार को भी राजस्व में नुकसान उठाना पड़ रहा है। नई विद्युत फेसलेस व्यवस्था लागू होने के बाद से औद्योगिक क्षेत्रों की विद्युत व्यवस्था बदहाल हो गई है।

सेंट्रल यूपी चैंबर ऑफ कामर्स एंड इंडस्ट्री सोसाइटी के अध्यक्ष राजेश गुप्ता के नेतृत्व में उद्यमियों ने ऊर्जा मंत्री एके शर्मा को जीआईसी ऑडिटोरियम में मांगपत्र सौंपा। जिसमें परसाखेड़ा औद्योगिक आस्थान से सीबीगंज औद्योगिक आस्थान और क्षेत्र में स्थित आप्रणाली होटल, सुपीरियर इंडस्ट्री, कैफर इंडस्ट्री व अन्य उद्योगों को अनवरत सप्लाई के

● नई विद्युत फेसलेस व्यवस्था लागू होने से औद्योगिक क्षेत्रों की बिजली आपूर्ति बदहाल

लिए दो किमी अंडर ग्राउंड केवल डालने की मांग उठाई, जो काफी समय से जिला उद्योग बंधु में विचाराधीन है। उद्योग विभाग ने धनराशि की व्यवस्था कराने का आश्वासन पूर्व में दिया था, लेकिन अभी तक कोई व्यवस्था नहीं हुई।

ऊर्जा मंत्री से इसे एजेंडा में शामिल करने और व्यवस्था सही कराने की मांग की, ताकि उद्योगों को राहत मिल सके। उत्पादन के साथ राजस्व भी बढ़ सके। उद्यमियों ने ऊर्जा मंत्री को बताया कि 300 उद्योगों पर स्थित पावर हाउस परसाखेड़ा में एक लाइनमैन व एक हेल्पर दिन में 12 घंटे व एक लाइनमैन व एक हेल्पर रात में 12 घंटे के लिए तैनात रहते हैं, वे पैदल या साइकिल से 10 किमी परिया में फॉल्ट सर्वे व रिपेयर देखते हैं, यह कार्य एक तरह से असंभव है। फिर

● उद्यमियों ने ऊर्जा मंत्री एके शर्मा को समस्याएं बताते हुए समाधान की मांग की

भी अधिकारी और कर्मचारी रात दिन शिकायतों के अंबार से जूझ रहे हैं। उद्योग बुरी हालत में आ चुके हैं। जल्द समाधान की मांग रखी। फायर अनापत्ति के मानकों को आसान करते हुए आवेदन के बाद उद्योग की स्थापना में बाधा न होने और इकाई प्रारंभ होने के बाद आवश्यक कार्यावाही पूरी करने की मांग की, ताकि उद्योग स्थापना बाधित न हो व जल्द उत्पादन शुरू कर सके। कहा कि इससे उद्योग स्थापना में तेजी आएगी, रोजगार और व्यापार बढ़ेगा। वहीं, सर्किट हाउस में भी कई उद्यमी ऊर्जा मंत्री से मिले और बताया कि 11 केवी उपकेंद्र की भूमिगत लाइन का काम टिसुआ तक महीनों से रुका है। इससे औद्योगिक इकाइयां बार-बार की ट्रिपिंग, चोल्टेज की अस्थिरता और आपूर्ति में लगातार बाधाओं से दिक्कत में चल रही है।

बीडीए ने व्यावसायिक कॉम्प्लेक्स और तिमंजिला शोरूम किया सील

कार्यालय संवाददाता, बरेली

अमृत विचार : मौलाना तौकीर के करीबियों पर लगातार कार्रवाई जारी है। बीडीए और प्रशासन की संयुक्त टीम ने शनिवार को पीलीभीत बाईपास स्थित आरिफ के तीन मंजिला कपड़ा शोरूम और जगतपुर में 16 दुकानों वाले व्यावसायिक कॉम्प्लेक्स को सील कर दिया। बीडीए के अफसरों के अनुसार आरिफ ने बिना नक्शा स्वीकृत कराए व्यावसायिक प्रतिष्ठानों का निर्माण कराकर इन्हें किराये पर दिया। जांच में इन निर्माणों को अवैध पाने पर सीलिंग की कार्रवाई की गई। इस दौरान भारी पुलिस बल तैनात रहा, ताकि किसी तरह की अव्यवस्था न हो। बीडीए उपाध्यक्ष डॉ. मनिंकंडन ए के मुताबिक फहम लॉन के मल्लिक आरिफ ने बिना नक्शा स्वीकृत कराए जगतपुर में पानी की टंकी के



जगतपुर में बनीं दुकानों पर कार्रवाई करती टीम।

● आरिफ ने जगतपुर में 16 दुकानों व पीलीभीत बाईपास पर तीन मंजिला शोरूम का अवैध निर्माण कराया था

पास व्यावसायिक कॉम्प्लेक्स बनाया था। जहां निम, होम डेकोर सेंटर, कपड़ों समेत 16 दुकानें किराये पर दे रखी थीं। जांच में निर्माण अवैध मिलने पर सभी दुकानों को सील किया है। इसके बाद टीम पीलीभीत

बाईपास पर फ्लोरा गार्डन के बराबर में तीन मंजिला व्यवसायिक शोरूम पहुंची। यहां कपड़े समेत दो शोरूम संचालित मिलने पर सीलिंग की कार्रवाई की। आरिफ पर इससे पहले बीडीए की टीम ने फहम लॉन, स्काई लार्क होटल और फ्लोरा गार्डन बरातघर को भी अवैध निर्माण मानते हुए सील कर दिया था। बीडीए के निशाने पर

आरिफ की अन्य संपत्तियां भी हैं। सीलिंग कार्रवाई के दौरान बीडीए के विशेष कार्याधिकारी अजीत सिंह, तहसीलदार विदित कुमार आदि मौजूद रहे। दरअसल, 26 सितंबर को जुमे की नमाज के बाद शहर में हुए बवाल के बाद उपद्रव में शामिल लोगों और उनके करीबी लोगों के खिलाफ प्रशासन सख्त कार्रवाई कर रहा है।



पीलीभीत रोड स्थित शोरूम सील करती बीडीए की टीम।

● अमृत विचार

शहामतगंज में पुलिस पर पेट्रोल बम फेंकने वाला आरिफ गिरफ्तार

बवाल के दौरान मौलाना तौकीर के इशारे पर पुलिस पर किया था हमला

कार्यालय संवाददाता, बरेली

अमृत विचार : आईएमसी प्रमुख मौलाना तौकीर रजा खां के इशारे पर 26 सितंबर को जुमे की नमाज के बाद शहामतगंज में पुलिस पर फायरिंग और पेट्रोल बम फेंकने के आरोपी हजियापुर निवासी उपद्रवी आरिफ को बारादरी पुलिस ने गिरफ्तार कर लिया। वहीं फरार अन्य उपद्रवियों की गिरफ्तारी के लिए पुलिस दबिश दे रही है।

तौकीर रजा खां के आह्वान पर जुमे की नमाज के बाद शहर में विरोध प्रदर्शन कर रहे उपद्रवियों ने पुलिस पर पथराव कर फायरिंग करते हुए दुकानों में तोड़फोड़ की थी। पुलिस ने आंसू गैस के गोले छोड़ते हुए लाठीचार्ज कर भीड़ को तितर-बितर किया था। इस मामले में फरार चल रहे उपद्रवी आरिफ को बारादरी पुलिस ने शनिवार को गिरफ्तार कर कोर्ट



पुलिस गिरफ्त में पेट्रोल बम फेंकने वाला आरोपी आरिफ।

में पेश किया, जहां से उसे जेल भेज दिया गया। बवाल प्रकरण में अलग-अलग थानों में कुल 10 मुकदमे दर्ज किए गए थे, जिसमें 125 नामजद समेत करीब तीन हजार अज्ञात उपद्रवियों को शामिल किया गया था।

पुलिस की विवेचना जैसे-जैसे तेज हो रही है, वैसे-वैसे बवाल में शामिल रहे उपद्रवियों के चेहरे

तौकीर के करीबियों के 10 मुकदमों में खुले नाम

बवाल मामले में दर्ज मुकदमों में सात और आरोपियों के नाम बढ़ाए गए हैं। इन सभी पर साजिश रचने का आरोप लगा है। इसके अलावा सभी 10 मुकदमों में डॉ. नफीस, नदीम, मुनीर इदरीशी, पार्श्व अनीस, हिस्ट्रीशीटर नायाब उर्फ मुन्ना, अफजाल बेग, मौलाना तौकीर रजा को शरण देने वाले फरहत का नाम बतौर साजिशकर्ता शामिल किया गया है। इनको षड्यंत्र रचने का भी आरोपी बनाया गया है। पुलिस के मुताबिक शहर को दंगे की आग में झोंकने के लिए मौलाना तौकीर के साथ मिलकर इन सबने साजिश रची थी। मौलाना का नाम पहले ही सभी 10 मुकदमों में साजिशकर्ता के तौर पर शामिल किया जा चुका है। इसके अलावा चक महमूद निवासी फैजल नबी, मोबीन कुरैशी, साजिद सकलैनी, किशोर बाजार निवासी सुभान उर्फ बुर्रन, डॉ. नफीस के दूसरा बेटे फरहान रजा खां और किला के मोईन खां का नाम सामने आया है। पुलिस ने मुकदमे में इनके नाम खोले हैं। अब इनकी गिरफ्तारी की जाएगी।

नारेबाजी करते हुए पुलिस पर फेंका था पेट्रोल बम

बारादरी थाना प्रभारी धनंजय पांडे ने बताया कि शहामतगंज में आईएमसी पार्श्व अनीस सकलैनी के कहने पर आरिफ भीड़ के साथ आपत्तिजनक नारे लगाते हुए हथियारों से लैस होकर इस्लामिया ग्राउंड की तरफ बढ़ रहा था। पुलिस ने उसे शहामतगंज चौराहे के पास रोकने का प्रयास किया तो अनीस सकलैनी, साजिद सकलैनी, नदीम के साथ आरिफ ने पुलिस बैरियर तोड़ते हुए बदसलूकी की। उसने पेट्रोल बम पुलिस पर फेंक कर दंगा कराने की कोशिश की थी। इसके सहयोगियों ने पुलिस पर पथराव कर फायरिंग भी की थी।

बेनकाब होते जा रहे हैं। पुलिस ने कर लिया है और उनकी गिरफ्तारी के लिए लगातार दबिश दे रही है।

जिला बदर तमंचे के साथ गिरफ्तार

बरेली, अमृत विचार : किला पुलिस ने जिला बदर चल रहे एक आरोपी किला छावनी निवासी करन सागर को गिरफ्तार कर लिया। आरोपी के कब्जे से एक तमंचा और एक कारतूस बरामद हुआ।

किला थाना प्रभारी सुभाष कुमार ने बताया कि मुखबिर की सूचना पर पुलिस ने आरोपी को स्वालेनगर नवदिया में छापेमारी कर गिरफ्तार किया। आरोपी के खिलाफ रिपोर्ट दर्ज कर उसे कोर्ट में पेश किया गया, जहां से उसे जेल भेज दिया गया। करन सागर को 31 अगस्त को 6 महीने के लिए जिला बदर किया गया था। बावजूद वह जिले में ही घूम रहा था और अवैध गतिविधियों में शामिल था।

शैतान के परिजनों को तलाशेगी सात जिलों की पुलिस

कार्यालय संवाददाता, बरेली

अमृत विचार : पुलिस मुठभेड़ में ढेर हुए एक लाख रुपये के इनामी कुख्यात डकैत जगत भट्टा गांव भूखेड़ी थाना टीला मोड़ गाजियाबाद निवासी इफ्तेकार उर्फ शैतान के परिजनों की तलाश के लिए सात जिलों की पुलिस जुटेगी। एसएसपी अनुराग आर्य ने कानपुर नगर, नोएडा, लखनऊ समेत सभी सात जिलों के पुलिस अधिकारियों को रिपोर्ट भेज दी है। शैतान के शव को लेने भी अभी परिवार या कुनबे का कोई भी व्यक्ति नहीं पहुंचा है। दरअसल, बिथरी चैनपुर थाना क्षेत्र के उदयपुर जसरथपुर गांव निवासी किसान केशर खां के घर पर नवंबर 2024 में नकाबपोश बदमाशों ने घर में घुस कर हथियारों के जोर पर परिवार को बंधक बना

एसएसपी ने वाराणसी, कानपुर लखनऊ समेत अन्य जिलों की पुलिस को भेजी रिपोर्ट

कर डकैती डाली थी। इस मामले में 4 अक्टूबर को पुलिस ने गांव कुआं डंडा नहर पटरी के पास मुठभेड़ में आदमपुर थाना भोजपुर मुरादाबाद निवासी अफताब उर्फ सैफ और समशीपुर थाना मदनपुर शाहजहांपुर के देवेंद्र को गिरफ्तार किया था। दोनों से पूछताछ में शैतान की जानकारी मिली थी। शैतान की गिरफ्तारी के लिए एक लाख रुपये का इनाम घोषित किया गया था।

गुरुवार सुबह नैनीताल हाईवे किनारे बिलवा पुल के पास डकैत शैतान की घेरा बंदी कर उसे मुठभेड़ में ढेर किया गया था। शैतान पर सात जिलों में हत्या-डकैती समेत

सेवानिवृत्त रेलवे कर्मचारी की जमीन कब्जाने में सात पर रिपोर्ट

बरेली, अमृत विचार : सेवानिवृत्त रेलवे कर्मचारी की जमीन कब्जाने के मामले में इज्जतनगर थाने में एसएसपी के आदेश पर सात लोगों पर रिपोर्ट दर्ज की गई है। सीबीजंग रेलवे कालोनी निवासी एहसानुल रहमान ने 2001 में एक खेत खरीदा था। एहसानुल ने खेत में से नौ फुट का रास्ता देकर 506.66 वर्गगज जमीन सैय्यद जहीर इकबाल को बेच दी। जहीर इकबाल ने अपनी 506 वर्गगज जमीन में से 200 वर्गगज जमीन कमरैन को बेच दी। कमरैन ने 200 वर्गगज में से 100


वर्गगज जमीन रहीस खां को बेच दी। रहीस खां को बेची गई जमीन में गलत तरीके से 17 फुट का रास्ता दर्शाया गया। रहीस ने इसका फायदा उठाकर एहसानुल के सौ वर्गगज प्लॉट पर कब्जा कर लिया। जब रहीस ने जमीन के पड़ोस वाली दीपक की जमीन पर कब्जा करना शुरू किया तो उसने एहसानुल से इसकी शिकायत की। उन्होंने रहीस को जमीन नहीं बेची थी। रहीस खां, माया, कमरैन, खुशनैन, विजय प्रकाश सिंह उर्फ वीरू और असलम ने जमीन पर कब्जा किया और पांच लाख की रंगदारी मांगी।

छात्र ने तमंचे से गोली मारकर दी जान

कार्यालय संवाददाता, बरेली

अमृत विचार : सुभाषनगर थाना क्षेत्र के प्रगति नगर में शनिवार दोपहर इंटर के छात्र ने तमंचे से खुद को गोली मारकर आत्महत्या कर ली। पुलिस ने मौके से तमंचा और मोबाइल फोन कब्जे में लिया। पुलिस की जांच में सामने आया कि छात्र लंबे समय से ट्यूमर की बीमारी से जूझ रहा था और मानसिक रूप से परेशान था। सुभाषनगर थाना प्रभारी जितेंद्र कुमार सिंह ने बताया कि प्रगति

सुभाषनगर के प्रगति नगर का मामला जांच में जुटी पुलिस



मृतक अंकित।

नगर निवासी अंकित शर्मा (18) ने शनिवार दोपहर करीब 1 बजे अपने घर के एक कमरे में जाकर खुद को गोली मार ली। अंकित के बड़े भाई बृजेश शर्मा ने बताया कि दोपहर करीब 12 बजे अंकित अपने कमरे

में खाना खा कर गया था। 1 बजे के आसपास कमरे से गोली चलने की आवाज सुनी तो छोटा भाई अर्जुन दौड़ा हुआ कमरे में पहुंचा तो अंकित खून से लथपथ जमीन पर पड़ा मिला। परिवार के लोगों ने पुलिस को सूचना दी। पुलिस मौके पर पहुंची और शव को पोस्टमार्टम के लिए भेजा। पुलिस मामले की जांच में जुटी है। मृतक की मां राखी शर्मा का रो-रो कर बुरा हाल है। अंकित तीन भाइयों में सबसे बड़ा था। वह कार्टेटर का काम करने के साथ-साथ इंटर का छात्र था।

उधारी मांगने पर व्यापारी पर सरिया से किया हमला

कार्यालय संवाददाता, बरेली

अमृत विचार : बिथरी चैनपुर थाना क्षेत्र में उधार मांगने पर चोकर व्यापारी पर सरिया से जानलेवा हमला किया गया। व्यापारी ने तीन नामजद और आठ अज्ञात लोगों के खिलाफ रिपोर्ट दर्ज कराई है। जोगीनवादा निवासी श्रीपाल की चोकर की दुकान बिथरी चैनपुर क्षेत्र में बीसलपुर रोड पर है। आरोप है कि 9 अक्टूबर को दुकान पर आए सुरजीत यादव से उनके भाई ब्रजपाल ने 24 हजार रुपये की उधारी चुकाने को कहा। सुरजीत

ने उधारी चुकाने से मना कर दिया और माल देने का दबाव बनाया। अगले दिन सुरजीत यादव उसके भाई संदीप यादव, कुलदीप यादव सात आठ अज्ञात साथियों को लेकर दुकान पर आए। इन लोगों ने लोहे की सरिया से ब्रजपाल पर हमला कर दिया। सिर में चोट लगने से वह जमीन पर गिर गए। श्रीपाल और अखिलेश ने बचाने की कोशिश की तो उनको भी पीटकर धायाल कर दिया। मारपीट की घटना देखकर राहगीर रुक गए। आसपास के सीसीटीवी कैमरों में भी घटना कैद हो गयी है।

बवासीर भगन्दर
ऑपरेशन से बचें
दर्द रहित उपचार

डॉ. एस.के. गुप्ता
(गुप्त रोग चिकित्सक)
बवासीर भगन्दर रोग विशेषज्ञ
ऑपरेशन से बचें # दर्द रहित उपचार

सैक्स
रोगियों का यूनानी आयुर्वेदिक इलाज

बवासीर को अनदेखा करना घातक हो सकता है

- मससे होना
- सूजन होना
- जलन होना
- उठाने-बैठने में तकलीफ होना
- खूनी बवासीर होना



धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसन्तान रोगी (नशा छुड़ावये), सोराइसिस, नलों का बंद होना, कैंसर, शुगर इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुर्दे का क्रीटनीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

नशा छुड़ाए? नशे से कुछ ही दिनों में मुल्कासा पायें।

नोट:- हर जगह से निराश रोगी एक बार अवश्य मिलें।

सुबह 10:30 से 2:30 तक, शाम 6:30 से 8:30 तक
रविवार 10:30 से 2:30 तक

डॉ. सी.पी. गुप्ता
क्लीनिक
स्थापित 1960
माध्यमिक शिक्षा परिषद बोर्ड
आफिस के सामने, चौपुला से
कुतुबखाना रोड, बरेली।
मो. 9259082174

पंचायत चुनाव में कांग्रेस तैयार करेगी लोकल मेनिफेस्टो

कार्यालय संवाददाता, बरेली

अमृत विचार : कांग्रेस जिला और महानगर कमेटी की शनिवार को नावल्डी चौराहे के पास एक क्लब में मासिक बैठक हुई। जिलाध्यक्ष मिर्जा अशफाक सकलैनी ने कहा कि जिला पंचायत चुनाव में पार्टी लोकल मेनिफेस्टो तैयार करेगी।

हर बूथ पर कमेटी बनाई जाएगी। कांग्रेस जनता से संवाद कर जनसमस्याओं को उठाएगी। कहा

कि कांग्रेस ही भाजपा को सत्ता से हटा सकती है। बताया कि जिला पंचायत चुनाव के लिए 60 वार्डों में प्रभारी नियुक्त किए गए हैं। पार्टी पंचायत चुनाव मजबूती के साथ लड़ेगी। जिला उपाध्यक्ष इलयास अंसारी, कृष्ण कांत शर्मा, ब्रह्मानंद शर्मा, नाहिद सुल्ताना, उल्फत सिंह कठेरिया, अयाज खान, मुजम्मिल रजा एडवोकेट, जिया उर रहमान, राजन उपाध्याय आदि मौजूद रहे।



मासिक बैठक करते कांग्रेस जिलाध्यक्ष मिर्जा अशफाक सकलैनी।

सीएम डैश बोर्ड की रैंक में सुधार के निर्देश

कार्यालय संवाददाता, बरेली

अमृत विचार: डीएम अविनाश सिंह ने शनिवार शाम सीएम डैशबोर्ड, विकास कार्यों एवं निर्माण कार्यों की समीक्षा बैठक कलेक्ट्रेट सभागार में की। उन्होंने सीएम डैशबोर्ड पर डी एवं ई श्रेणी वाले विभागों को जल्द सुधार करने के निर्देश दिए। डीएम ने समीक्षा में पाया कि सेतु निगम की सी, विद्युत आपूर्ति ग्रामीण व विद्युत सुधार की डी एवं कन्या सुसमंता योजना की डी रैंक हैं, जिस पर डीएम ने नाराजगी व्यक्त करते हुए शीघ्र सुधार करने के निर्देश दिए। उन्होंने निर्माण कार्यों की समीक्षा कर निर्देश दिये कि यदि निर्माण कार्य के लिए भूमि, धनराशि की उपलब्धता न हो तो रिमाइंडर भेजें। कार्यों को पूरी गुणवत्ता के साथ निर्धारित समय



कलेक्ट्रेट सभागार में अधिकारियों के साथ समीक्षा बैठक करते डीएम अविनाश सिंह।

डीएम ने सीएम डैशबोर्ड एवं विकास कार्यों व निर्माण कार्यों की समीक्षा की

सीमा में पूर्ण कराएं। कार्यदायी संस्था को निर्देश दिए कि जो निर्माण कार्य पूर्ण हो गए हैं उन्हें संबंधित विभाग को हैंडओवर कराएं। बैठक में दीपावली पर सभी गांवों में

विशेष साफ-सफाई चलाने के निर्देश दिए। गोवर्धन पूजा पर सभी गोशालाओं में साफ-सफाई और सर्दी के दृष्टिगत आवश्यक व्यवस्थाएं सुनिश्चित करने के भी निर्देश दिये। बैठक में सीडीओ धनयानी, सीएमओ डॉ. विश्राम सिंह, डीसी मनरेगा हसीब अंसारी आदि मौजूद रहे।

अभियान : 57 किलो मिठाई नष्ट करवाई, 16 नमूने लिए

कार्यालय संवाददाता, बरेली

अमृत विचार: दीपावली और अन्य त्योहारों के मद्देनजर शनिवार को जिले में कई स्थानों पर खाद्य सुरक्षा विभाग ने बर्फी, तेल, मिठाई समेत 16 नमूने लिए और दूषित मिली 57 किलो मिठाई नष्ट कराई।

खाद्य सुरक्षा अधिकारी इंद्रजीत ने कर्मचारी नगर में यादव डेयरी से दही, नवाबगंज के नंदकिशोर के यहां से गुड़, गरगाईया के नसीर अहमद रहे। रजनीश तिवारी ने कहा कि यूनियन एजीएम से अनुरोध किया कि लंबित मुद्दों को शीघ्र निपटारया जाए। बैठक के दौरान यूनियन के वरिष्ठ संरक्षक संतोष यादव, रचित गोयल, विलियम रिचर्ड, अब्दुल इकरार, संतोष भंडारी, सुमन कुमार, अभिषेक करयप, मुनीम चौहान, विनीत यादव, गौरव पाल, अनिल शर्मा, दीपक कुमार, तुषार शर्मा, आलोक श्रीवास्तव, प्रमोद यादव मौजूद रहे।



मिठाई की दुकान पर जांच करती टीम।

आगामी त्योहारों के मद्देनजर खाद्य सुरक्षा विभाग की कार्रवाई जारी

पूर्वी में विश्वदेव डेयरी से से दूध के नमूने लिए गए। सहायक आयुक्त खाद्य अपूर्व श्रीवास्तव ने बताया कि आगामी त्योहारों के मद्देनजर छापामार कार्रवाई जारी रहेगी। लोगों से अपील की वे खाद्य पदार्थों की खरीदारी करते समय गुणवत्ता की जांच जरूर करें और किसी भी तरह की अनियमितता की शिकायत होने पर तुरंत खाद्य सुरक्षा विभाग से संपर्क करें।

शराब के नशे में युवक की पीठ में घोपा चाकू

बरेली, अमृत विचार :

बारादरी थाना क्षेत्र में शराब के नशे में एक दबंग ने एक युवक की पीठ पर चाकू घोंप कर हमला कर दिया। पुलिस ने आरोपी पर रिपोर्ट दर्ज कर ली है। प्रेमनगर थाना क्षेत्र के राजेंद्र नगर निवासी नकुल कन्नौजिया ने बताया कि शुक्रवार शाम 6 बजे वह निजी काम से डोहरा चौराहे पर वाइन शाप के पास खड़ा था। इसी बीच एक अज्ञात युवक वहां पर शराब के नशे में धुत होकर पहुंचा और बिना किसी बात के उससे गालीगलौज शुरू कर दी और विरोध पर चाकू निकाल कर उसकी पीठ में मारकर घायल कर दिया।

सिटी ब्रीफ

आईवीआरआई में कार्यक्रम का प्रसारण

बरेली, अमृत विचार : भारतीय पशु चिकित्सा अनुसंधान संस्थान (आईवीआरआई) के केंद्रीय सभागार में शनिवार को प्रधानमंत्री धन-धान्य कृषि योजना और आत्मनिर्भरता के लिए दलहन मिशन का राष्ट्रीय शुभारंभ समारोह आयोजित किया गया। प्रधानमंत्री नरेंद्र मोदी और कृषि एवं किसान कल्याण मंत्री शिवराज सिंह चौहान के संबोधन का सीधा प्रसारण किया गया, जिसे जिले के करीब 300 किसानों ने देखा। मुख्य अतिथि सांसद छत्रपाल गंगवार ने कहा कि भारत की खाद्य सुरक्षा में किसानों की भूमिका अतुलनीय है। निदेशक-सह-कुलपति डॉ. त्रिवेणी दत्त ने कहा कि प्रधानमंत्री धन-धान्य योजना के अंतर्गत अगले छह वर्षों में 100 आकांक्षी जिलों के विकास के लिए 24,000 करोड़ का निवेश किया जाएगा, जिससे छोटे एवं सीमांत किसानों का सशक्तिकरण होगा। सयुक्त निदेशक प्रसार शिक्षा डॉ. रूपसी तिवारी ने कहा कि ये दोनों योजनाएं कृषि और पोषण सुरक्षा को सुदृढ़ करने के साथ देश की आत्मनिर्भरता की दिशा में मील का पत्थर साबित होंगी। डॉ. एचआर मीणा ने आभार जताया।

34 केंद्रों पर यूपी लोक सेवा आयोग की परीक्षा आज

कार्यालय संवाददाता, बरेली

अमृत विचार : उत्तर प्रदेश लोक सेवा आयोग की पीसीएस और एसीएफ/आरएफओ की प्रारंभिक परीक्षा रविवार को जिले के 34 केंद्रों पर होगी। दो पालियों में होने वाली परीक्षा में 15648 अभ्यर्थी शामिल होंगे। परीक्षा की तैयारियां परखने के लिए शनिवार को जिलाधिकारी अविनाश सिंह ने विकास भवन के सभागार में बैठक की। परीक्षा नकल विहीन सम्पन्न कराने के निर्देश दिए। डीएम ने कहा कि सभी सेक्टर व स्टेटिक मजिस्ट्रेट अपने-अपने सेंट्रों पर जाकर व्यवस्थाएं देख लें कि शत-प्रतिशत सीसीटीवी कैमरा चालू हैं या नहीं। ऑडियो और वीडियो रिकॉर्डिंग भी सुरक्षित रखने की व्यवस्था जांच लें।

15648 अभ्यर्थी दंगे परीक्षा डीएम ने बैठक कर अफसरों को दिए निर्देश

केंद्रों पर बायोमेट्रिक से उपस्थित शत-प्रतिशत लगवाने के निर्देश दिए। कहा कि परीक्षा केंद्रों के आसपास निर्धारित क्षेत्र में फोटो स्टेट की दुकानें बंद रखवाएं। परीक्षा के लिए 34 स्टेटिक व 34 सेक्टर मजिस्ट्रेट तैनात किए गए हैं। तीन स्टेटिक और चार सेक्टर मजिस्ट्रेट रिजर्व में रखे गए हैं। अपर जिलाधिकारी नगर सौरभ दुबे सहित सभी उपजिलाधिकारी एवं स्टेटिक/सेक्टर मजिस्ट्रेट उपस्थित रहे। वहीं, शाम को सेक्टर और स्टेटिक मजिस्ट्रेट ने केंद्रों की व्यवस्थाएं परखीं और जहां कमी लगी, वहां की व्यवस्थाएं दुरुस्त कराईं।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

Ex. Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार)

सुबह : 11 बजे से 3 बजे तक
शाम : 8 बजे से 9 बजे तक

सुविधायी

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जांच व बायोप्सी

पता- बैंक ऑफ बड़ाई के पास, मालियों की पुलिया, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें

94566 58250, 70785 69786

अनुशासन और नेतृत्व क्षमता के निर्माण के लिए खेल जरूरी

बीबीएल स्कूल में वालीबॉल और टेबल टेनिस प्रतियोगिता का हुआ शुभारंभ

कार्यालय संवाददाता, बरेली

अमृत विचार : वालीबॉल एसोसिएशन एवं टेबल टेनिस एसोसिएशन की ओर से शनिवार को अंतर विद्यालय वालीबॉल और टेबल टेनिस प्रतियोगिता का आयोजन अलखनाथ रोड स्थित बीबीएल स्कूल में हुआ, जिसका शुभारंभ मुख्य अतिथि सांसद छत्रपाल गंगवार ने किया।

मुख्य अतिथि ने कहा कि खेल न केवल शारीरिक विकास के लिए, बल्कि अनुशासन, आत्मविश्वास और नेतृत्व क्षमता के निर्माण के लिए भी अनिवार्य है। विद्यालय के अध्यक्ष सर्वेश अग्रवाल ने खिलाड़ियों से कहा कि सभी अनुशासन व



बीबीएल अलखनाथ ब्रांच में वालीबॉल प्रतियोगिता में भाग लेते खिलाड़ी। ● अमृत विचार



टेबल टेनिस में भाग लेती खिलाड़ी।

सामूहिक भावना का परिचय देते हुए, खेलें और निरंतर आगे बढ़ते रहें। वालीबॉल एसोसिएशन की ओर से टूर्नामेंट के डायरेक्टर बीपी शर्मा, उपाध्यक्ष मो. उजैर व चीफ रेफरी निशांत शर्मा रहे। वालीबॉल

में बरेली के सभी विद्यालयों की 92 टीमों के खिलाड़ी अलग-अलग वर्गों में भाग ले रहे हैं। विद्यालय प्रबंधक राघव अग्रवाल, प्रधानाचार्य डॉ. श्यामेश कुमार शर्मा, आयोजन सचिव दीपक गुप्ता, डॉ. अल्पना जोशी समेत अन्य लोग मौजूद रहे।

चेस : सेक्रेड हार्ट ओवरऑल चैंपियन



विजेता स्कूल की टीम को ट्रॉफी देते दुर्जय सिंह शाक्य।

● अमृत विचार

बरेली, अमृत विचार : ई-वाहनों की खरीद पर 13 अक्टूबर से आरटीओ से मिलने वाली छूट समाप्त हो जाएगी, जिससे इन वाहनों की कीमत में 10 से 12 हजार रुपये तक की बढ़ोतरी हो जाएगी। एआरटीओ प्रशासन डॉ. पीके सरोज ने बताया कि पिछले एक वर्ष में दोपहिया इलेक्ट्रिक वाहन के बाजार में दो गुना तक उछाल आया है। उन्होंने सभी डीलर्स को निर्देश दिए हैं उनके यहां से वाहन खरीदने वाले ग्राहक हर हाल में 13 तक पंजीकरण करा लें अन्यथा उन्हें छूट का लाभ नहीं मिलेगा।

कारोबारी शिवेंद्र बताते हैं एक अनुमान के मुताबिक साल 2024 में प्रति शुरुूम हर महीने औसतन 10 इलेक्ट्रिक वाहन बिक रहे थे, यह संख्या 2025 में बढ़कर 30 तक हो गई। त्योहार के ऐन मौके पर सरकार के फैसले से खरीदारों को झटका लगा है। निर्धारित समय के बाद इलेक्ट्रिक वाहन पर भी सामान्य वाहन की तरह करीब 12 फीसदी तक पंजीयन शुल्क देना होगा।

और सेक्रेड हार्ट के ऋषभ सक्सेना तृतीय स्थान पर रहे। अंडर - 19 में व्यास वर्ल्ड के अश्विन वर्मा ने पहला, जिंगल बेल्ल के दिव्यांश कुमार ने दूसरा और जीआरएम नैनीताल रोड ब्रांच के ओम रखेजा ने तीसरा स्थान प्राप्त किया। विजेताओं और खेल शिक्षकों को मुख्य अतिथि भाजपा ब्रज प्रांत के क्षेत्रीय अध्यक्ष दुर्जय सिंह शाक्य और विद्यालय प्रबंधक राजेश जौली ने सम्मानित किया। चीफ ऑर्गनाइजर संजय सिंह रहे। निदेशक त्रिजित अग्रवाल, आईएसए के पदधिकारी, प्रधानाचार्य रमवीर सिंह रावत, डा. विनीता सक्सेना, सानिया खान, सिया आनंद, सिद्धि सक्सेना, मनीष सिंह बोरा, सुरेश शर्मा, दीपशिखा, ज्योति राजपूत, पूजा शर्मा, प्रगति पांडेय, प्रशांत कुमार मौजूद रहे।

रोहिलखण्ड कैंसर इंस्टीट्यूट बरेली

कैंसर की संपूर्ण देखभाल एक ही छत के नीचे

200 BED का Cancer अस्पताल अब आपके शहर में



रेडियोथेरेपी के लिए वेरियन टुबीम एसटीएक्स (लीनियर एक्सलरेटर)

High Definition MLC, SRS, SBRT, IMRT, IGRT, Rapid ARC, RGSC, VMAT, 3D CRT, 6D Couch, 3 Energy Phototherapy, 5 Energy Electron Therapy

- बरेली का एकमात्र PET CT
- पूरे शरीर का रंगीन सीटी, कैंसर की स्टेज जानने के लिए



हमारी सेवाएं

- सर्जिकल ऑन्कोलॉजी, • रेडिएशन ऑन्कोलॉजी, • डे केयर कीमो थेरेपी, • इम्यूनोथेरेपी • कैंसर आईसीयू,
- फ्रॉजन सेक्शन और इम्यूनोहिस्टोकेमिस्ट्री • मैमोग्राफी,
- कैंसर के रेकथाम की ओपीडी, • टर्मिनल कैंसर मरीजों की देखभाल • इण्टेवेशनल रेडियोलॉजी

- प्रधानमंत्री आयुष्मान योजना के अन्तर्गत पाँच लाख तक का इलाज मुफ्त
- मुख्यमंत्री राहत कोष योजना द्वारा फ्री में इलाज की सुविधा



Academic Programmes
M.D. Radiation Oncology (4 Seats)
Diploma in Radiotherapy Technician (30 Seats)

अधिक जानकारी के लिए QR को स्कैन करें


रोहिलखण्ड मेडिकल कॉलेज एवं हॉस्पिटल कैम्पस, नजदीक सुरेश शर्मा नगर, पीलीभीत बाईपास रोड, बरेली उ.प्र. 243006
हेल्पलाइन: 7891235003, पेट सीटी बुकिंग के लिए +91 9811187117,
आगतकालीन 9258116087

www.rohilkhandcancerinstitute.com Follow us on: Facebook, Instagram, Twitter

सेल्फी विद सजना



हेमलता शर्मा और ज्योति सिंह कुमार शर्मा।



सतेन्द्र पाल सिंह और सुधा सिंह।



दिव्यप्रकाश और सुनैना।



मीनाक्षी भाटिया और राजीव भाटिया।




वैभव गुप्ता और आस्था गुप्ता।



विनय कुमार और अनुराधा।



पूर्णिमा शर्मा और श्वेता शर्मा



वीरेश कुमार और प्रज्ञा आर्य।



कविता अग्रवाल और विवेक अग्रवाल।



सिटी डायरी

बसपा प्रमुख की रैली में जिला उपाध्यक्ष ने दिखाई ताकत

बरेली, अमृत विचार : लखनऊ के अबैदकर पार्क में गुरुवार को बसपा प्रमुख एवं पूर्व मुख्यमंत्री मायावती ने रैली को संबोधित किया था। पूर्व विधानसभा प्रत्याशी एवं जिला उपाध्यक्ष तौफीक प्रधान ने बताया कि वह फरीदपुर विधानसभा क्षेत्र में एक माह से रैली को सफल बनाने के लिए मेहनत कर रहे थे। हजारों की संख्या में लोग गुरुवार को रैली में शामिल होने के लिए उनके साथ लखनऊ गए। वह 40 बस और करीब 30 कारों के काफिले संग लखनऊ पहुंचे थे। कहा कि बसपा प्रमुख का भाषण सुनने के बाद सभी कार्यकर्ताओं में 2027 में बसपा सरकार बनाने की उम्मीद जगी है। कार्यकर्ता पार्टी की नीतियों को जन-जन तक पहुंचाने काम करेंगे।



नगर विकास मंत्री को सौंपा मांग पत्र

बरेली, अमृत विचार : आईएम अध्यक्ष डॉ. अतुल श्रीवास्तव ने जीआईसी ऑडिटोरियम में नगर विकास मंत्री एके शर्मा को मांग पत्र सौंपकर कई मांगें रखीं। सभी चिकित्सालयों की ओर से पत्र सौंपते हुए कहा कि आयुष्मान योजना के अंतर्गत सूबेबद्ध चिकित्सालयों को तीन वर्ष से किए गए अपचारों के प्रकरणों का भुगतान नहीं मिला है। सभी लंबित भुगतानों का निस्तारण शीघ्र कराने की मांग रखी। वहीं, मध्य प्रदेश में कफ सिरप पीने से बच्चों की मौत मामले में डॉक्टर को जेल भेजने की निंदा करते हुए कहा कि डॉक्टर ने केवल दवा लिखी थी। उस दवा में क्या मिलावट है और वह जांच के बाद बाजार में कैसे आई, यह जांच का विषय था। छोटे अस्पताल संचालकों के लिए तय मानकों में छूट देने, तीन सौ बेड अस्पताल को आईएफपी की ओर से चलाए जाने को लेकर शीघ्र निर्णय लेने की बात कही।



डॉ. प्रणब को सम्मानित किया

बरेली, अमृत विचार : होम्योपैथिक डॉक्टर सैलफेयर एसोसिएशन (हडवा) और कवि गोष्ठी आयोजन समिति के संयुक्त तत्वावधान में अध्यक्ष डॉ. दीपक सक्सेना के संयोजन में मदननाथ में भारत रत्न लोकनायक जयप्रकाश नारायण की जयंती पर कवि सम्मेलन हुआ। नव गीतकार डॉ. प्रणव गौतम को साहित्य, समाज एवं चिकित्सा के क्षेत्र में उल्लेखनीय योगदान के लिए लोकनायक जयप्रकाश नारायण सम्मान से विभूषित किया। मुख्य अतिथि नव गीतकार रमेश गौतम एवं विशिष्ट अतिथि साहित्यकार डॉ. मंदेश 'मधुकर' व कवयित्री शिवरक्षा पांडेय रही। अध्यक्षता कवि रणधीर प्रसाद गौड़ 'धीर' ने की। कवि डॉ. मुकेश 'मीत', 'रोहित राकेश', रामकुमार कोली, उपमंद सक्सेना, डॉ प्रमिला सक्सेना, डॉ. राजीव शर्मा, दीपक मुखर्जी दीप, डॉ. अखिलेश गुप्ता आदि मौजूद रहे।

महाराजा अग्रसेन महाविद्यालय में ओरिएंटेशन कार्यक्रम आयोजित

बरेली, अमृत विचार : महाराजा अग्रसेन महाविद्यालय में बीएड विभाग ने ओरिएंटेशन कार्यक्रम अभ्युदय आयोजित किया। जिसका शुभारंभ मुख्य अतिथि डा. प्रतिभा सागर, एसोसिएट प्रोफेसर, महाराजा अग्रसेन शिक्षा समिति के संस्थापक अध्यक्ष रामप्रकाश अग्रवाल, महामंत्री शशि भूषण अग्रवाल, प्राचार्य डॉ. सौरभ अग्रवाल, चीफ प्रॉक्टर डॉ. विपुल मेहरोत्रा, बीएड विभाग के विभागाध्यक्ष डॉ. कमल किशोर मेहरोत्रा एवं कार्यक्रम संयोजक डॉ. रंजना जायसवाल ने किया। विभागाध्यक्ष डॉ. कमल किशोर मेहरोत्रा ने नियमों से अवगत करा शिक्षकों से परिचय कराया। महामंत्री शशि भूषण अग्रवाल ने अतिथियों, छात्रों व शिक्षकों का स्वागत किया। छात्र धर्मेन्द्र सिंह एवं छात्राएं कल्याणी बालासाहेब और सलोनी डाबी ने संघटक राजकीय महाविद्यालय सहसवान बदायूं की तीरदाजी प्रतियोगिता में प्रथम स्थान प्राप्त किया। उनका वयन विश्वविद्यालय की टीम में हुआ। प्रवक्ता डॉ. शिवानी शर्मा, उपमा गुप्ता और नाममा बी का योगदान रहा।



7 दिवसीय निःशुल्क मानसिक स्वास्थ्य परीक्षण एवं परामर्श शिविर

आयुर्वेदीय मनोवैज्ञानिक विशेषज्ञों के द्वारा विश्व मानसिक स्वास्थ्य दिवस के अवसर पर

दिनांक 10 अक्टूबर 2025 से 18 अक्टूबर 2025 तक

वयस्कों, बच्चों, किशोरावस्था (Teenagers) के लिये

"सुदृढ़ मन, सशक्त बालक"

क्या आपका बच्चा पढ़ाई में पीछे रह रहा है? क्या उसे ध्यान लगाने में कठिनाई होती है, बार-बार गलती करता है, बहुत चंचल रहता है या उसमें चिड़चिड़ापन, गुस्सा और क्रोध के दौरें बढ़ गए हैं?

ये सीखने की अक्षमता (Learning Disability), अतिसक्रियता विकार (ADHD) या शैक्षणिक पिछड़ापन (Scholastic Backwardness) के संकेत हो सकते हैं।

शिविर की विशेषताएं

- बच्चों की मानसिक एवं व्यवहारिक जाँच।
- ध्यान की कमी, सीखने की कठिनाइयों और ADHD की पहचान।
- चिड़चिड़ापन, गुस्सा और व्यवहार संबंधी समस्याओं के समाधान हेतु परामर्श।
- अभिभावकों के लिए मार्गदर्शन एवं मनोवैज्ञानिक सहायता।
- एकाग्रता और आत्मविश्वास बढ़ाने के आयुर्वेदिक उपाय

क्या आप भी इन समस्याओं से जूझ रहे हैं?

- अत्यधिक तनाव (Stress) या चिंता (Anxiety)
- अवसाद (Depression)
- नींद न आना (Insomnia) या अत्यधिक नींद आना।
- चिड़चिड़ापन, गुस्सा या भावनात्मक असंतुलन।
- भय (Fear), अकेलापन, आत्मविश्वास की कमी।
- काम में रुचि न होना, थकावट, मनोदैहिक (Psychosomatic) लक्षण।

पंजीकरण एवं जानकारी हेतु संपर्क करें - 9520876144, 8077808309



स्थान : रोहिलखण्ड आयुर्वेदिक मेडिकल कॉलेज एवं हॉस्पिटल, डोहरा रोड, बरेली

(<https://biu.edu.in/reseach/Latest-Application-form-for-PHD-programme.pdf>)